



2016/2242(INI)

27.6.2017

OPINJONI

tal-Kumitat għall-Kultura u l-Edukazzjoni

għall-Kumitat għall-Kontroll tal-Baġit

dwar kontroll tal-infiq u monitoraġġ tal-kosteffikaċja tal-iskemi ta' Garanzija
għaż-Żgħażaġh tal-UE
(2016/2242(INI))

Rapporteur għal opinjoni: Therese Comodini Cachia

SUGĠERIMENTI

Il-Kumitat għall-Kultura u l-Edukazzjoni jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza li l-Garanzija għaż-Żgħażaġh għandha rwol importanti fl-appoġġ ta' miżuri li jipprovdu liż-żgħażaġh qiegħda bil-hiliet, l-esperjenza u l-għarfien meħtieġa biex jingagġaw f'impjieġ bi ħsieb fit-tul u biex isiru imprendituri, u ttiprovdi wkoll opportunità biex jiġi indirizzat in-nuqqas ta' tlaqqiġh fil-hiliet;
2. Jenfasizza r-rwol importanti tal-edukazzjoni u tal-gwida għall-karriera fit-thejjija taż-żgħażaġh fl-etika tax-xogħol u l-hiliet meħtieġa mis-suq tax-xogħol; jirrimarka, madankollu, li l-edukazzjoni jenħtieġ li ma ttiprovdi biss hiliet u kompetenzi rilevanti għall-ħtiġijiet tas-suq tax-xogħol, iżda trid tikkontribwixxi wkoll għall-iżvilupp personali u t-tkabbir taż-żgħażaġh sabiex tagħmilhom ċittadini proattivi u responsabbli; jenfasizza, għalhekk, il-ħtieġa ta' edukazzjoni ċivika fis-sistema edukattiva kollha kemm hi, inklużi metodi edukattivi kemm formali kif ukoll mhux formali;
3. Jenfasizza l-ħtieġa li tinholoq u tiġi żviluppata gwida għall-karriera tul il-ħajja li jkollha livell għoli ta' kwalità u li tinvolvi lill-familji attivament sabiex iż-żgħażaġh jingħataw l-għajjnuna biex jagħmlu għażliet aħjar dwar l-edukazzjoni u l-karrieri professjonali tagħhom;
4. Jirrimarka li l-miżuri appoġġjati mill-Garanzija għaż-Żgħażaġh jeħtieġ ukoll li jindirizzaw l-isfidi strutturali li jiffaċċaw żgħażaġh barra mill-edukazzjoni, impjieġ jew taħriġ (NEET) sabiex jiġi żgurat li jkollhom impatt fit-tul; ihegġeġ lill-Istati Membri jipprovdu impenji finanzjarji mmirati fil-baġits nazzjonali biex jindirizzaw dawn l-isfidi strutturali;
5. Jenfasizza li l-iżvilupp ta' one-stop-shops jenħtieġ li jiġi appoġġat sabiex jingħata spinta l-impatt pozittiv tal-Garanzija għaż-Żgħażaġh billi jiġi żgurat li s-servizzi u l-gwida kollha jkunu disponibbli għaż-żgħażaġh f'post wieħed;
6. Jenfasizza li n-NEET huma grupp eteroġenu u varjat u li l-iskemi jkunu aktar effiċjenti u kosteffikaċi meta dawn ikunu mmirati biex jindirizzaw l-isfidi identifikati; jirriveva f'dan ir-rigward il-ħtieġa li jiġu stabbiliti strateġiji komprensivi b'objettivi ċari bl-għan li jilħqu l-kategoriji kollha ta' NEETs;
7. Jenfasizza li l-miżuri tal-Garanzija għaż-Żgħażaġh x'aktarx ikunu aktar effiċjenti u kosteffikaċi meta ż-żgħażaġh jiġu meġġuna jidhlu fis-suq tax-xogħol b'mod li jkun jista' jipprovdihom opportunitajiet ta' impjieġ sostenibbli u progressjoni salarjali;
8. Jenfasizza li l-evalwazzjoni tal-kosteffikaċja tal-Garanzija għaż-Żgħażaġh trid tqis il-kwalità tal-offerti tal-Garanzija għaż-Żgħażaġh; jirriveva l-ħtieġa li jiġi definit qafas ta' kwalità bi standards ta' kwalità għal tali offerti;
9. Jissottolinja li l-iskemi ta' appoġġ finanzjarju huma meħtieġa wkoll, biex jindirizzaw liż-żgħażaġh f'riskju li jsiru NEET;
10. Jinnota li nuqqas ta' informazzjoni dwar l-ispiza potenzjali tal-implimentazzjoni ta' skema

fi Stat Membru jista' jirriżulta f'finanzjament inadegwat għall-implimentazzjoni tal-iskema u għall-ilhuq tal-obiettivi tagħha; jistieden lill-Istati Membri jistabbilixxu ħarsa generali tal-ispejjeż ta' implimentazzjoni tal-Garanzija għaż-Żgħażaġh kif rakkomandat fir-rapport speċjali tal-Qorti Ewropea tal-Awdituri¹;

11. Jinnota li n-nuqqas ta' vizibilità tal-iskema jaf jagħmilha diffiċli li jintlaħqu ż-żgħażaġh kollha; jirrakkomanda li tittiehed azzjoni biex tittejjeb il-possibilità li jiġu ffinanzjati kampanji lokali organizzati mas-sħab lokali rilevanti kollha, inklużi l-organizzazzjonijiet taż-żgħażaġh, u biex jingħata appoġġ lill-iżvilupp ta' pjattaformi għaż-żgħażaġh biex jirreġistraw għall-iskema; jirrakkomanda li l-informazzjoni relatata mal-Garanzija għaż-Żgħażaġh tkun aċċessibbli u tinftiehem faċilment minn kulhadd;
12. Jistieden lill-Kummissjoni tipprovdi informazzjoni iktar preċiża dwar il-kosteffikaċja tal-Garanzija għaż-Żgħażaġh u tiġi mmonitorjata l-implimentazzjoni tal-programm fl-Istati Membri u tipprovdi rappurtar annwali komprensiv dwar dan;
13. Jitlob diversifikazzjoni tal-kanali ta' finanzjament fil-livelli lokali, reġjonali u nazzjonali sabiex jintlaħqu aħjar iż-żgħażaġh kollha; jirrimarka, barra minn hekk, li l-awtoritajiet lokali u reġjonali huma diġà attivi ħafna u jenhtieg li jiġu appoġġjati fl-azzjoni tagħhom favur iż-żgħażaġh li jintegraw diversi linji politiċi;
14. Jistieden lill-Kummissjoni ssaħħaħ il-mod li bih l-Istati Membri jimplementaw skemi approvati taħt il-Garanzija għaż-Żgħażaġh u biex tistabbilixxi sistema trasparenti, komprensiva u b'data miftuħa ta' monitoraġġ li tkopri l-kosteffikaċja, ir-riformi strutturali u l-miżuri mmirati lejn individwi;
15. Jistieden lill-Kummissjoni tidentifika u xxerred Prattiki tajba fil-monitoraġġ u r-rappurtar imsejsa fuq il-ħarsa generali tagħha tas-sistemi eżistenti fl-Istati Membri kollha;
16. Jitlob li jkun hemm approċċ ta' shubija sod li fih is-sħab soċjali, l-organizzazzjonijiet taż-żgħażaġh, l-iskejjel u l-istituzzjonijiet ta' taħriġ, il-fornituri privati tal-impjiegi u l-organizzazzjonijiet tat-tielet settur jiġu involuti fit-tfassil, l-implimentazzjoni, it-twettiq u l-monitoraġġ tal-iskema ta' Garanzija għaż-Żgħażaġh;
17. Jenfasizza li l-hiliet fl-ICT jistgħu joffru potenzjal kbir għall-holqien ta' impjiegi sostenibbli, u għalhekk jistieden lill-Istati Membri jinkludu miżuri effettivi għat-tishih tal-hiliet fl-ICT/hiliet diġitali fil-Pjanijiet ta' Implimentazzjoni tal-Garanzija għaż-Żgħażaġh tagħhom.

¹ Rapport Speċjali Nru 5/2017 bit-titolu "Il-qgħad fost iż-żgħażaġh – il-politiki tal-UE għamli differenza?" (http://www.eca.europa.eu/Lists/ECADocuments/SR17_5/SR_YOUTH_GUARANTEE_MT.pdf)

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	21.6.2017
Rizultat tal-votazzjoni finali	+: 22 -: 1 0: 4
Membri preżenti għall-votazzjoni finali	Dominique Bilde, Andrea Bocskor, Nikolaos Chountis, Silvia Costa, Angel Dzhambazki, Jill Evans, María Teresa Giménez Barbat, Giorgos Grammatikakis, Petra Kammerevert, Svetoslav Hristov Malinov, Curzio Maltese, Stefano Maullu, Morten Messerschmidt, Luigi Morgano, Momchil Nekov, John Procter, Michaela Šojdrová, Yana Toom, Helga Trüpel, Sabine Verheyen, Julie Ward, Bogdan Brunon Wenta, Theodoros Zagorakis, Bogdan Andrzej Zdrojewski, Milan Zver, Krystyna Lybacka
Sostituti preżenti għall-votazzjoni finali	Emma McClarkin

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

22	+
PPE	Andrea Bocskor, Svetoslav Hristov Malinov, Stefano Maullu, Sabine Verheyen, Bogdan Brunon Wenta, Theodoros Zagorakis, Bogdan Andrzej Zdrojewski, Milan Zver, Michaela Šojdrová
S&D	Silvia Costa, Giorgos Grammatikakis, Petra Kammerevert, Luigi Morgano, Momchil Nekov, Julie Ward, Krystyna Lybacka
ALDE	María Teresa Giménez Barbat, Yana Toom
GUE/NGL	Nikolaos Chountis, Curzio Maltese
Verts/ALE	Jill Evans, Helga Trüpel

1	-
ENF	Dominique Bilde

4	0
ECR	Angel Dzhambazki, Emma McClarkin, Morten Messerschmidt, John Procter

Tifsira tas-simboli użati:

+ : favur

- : kontra

0 : astensjoni